

न हि जानेन सदृशं पवित्रमिह विद्यते।

NAGAR PARISHAD MOWAD'S



NAGAR PARISHAD SHIVAJI MAHAVIDYALAYA

Mowad, Th. Narkhed, Dist. Nagpur - 441 303 (Maharashtra, India) Phone: 07105-299686, e-mail: npsmm@rediffmail.com, Official website: www.npsmm.in, College Code: 343

NAAC Accredited with 'A' Grade (CGPA 3.08, Cycle-3)

Permanently Affiliated to Rashtrasant Tukadoji Maharaj Nagpur University, Nagpur,

Recognized under sec. 2f & 12B of the UGC Act, 1956. ISO 9001:2015 (Quality Management System)

Principal: Dr. Kishor R. Zilpe

Mob: 9403592474

No. : NPSMM/ Q /2024

Date: 01/08/2024

सुचना

महाविद्यालयात प्रवेशित सर्व सत्र -२०२४-२५ च्या बी.ए. भाग १.२ व ३ च्या सर्व पात्र विद्यार्थीनीनां सुचित करण्यात येते की. महाराष्ट्र शासना द्वारे राबविल्या जाणा-या मुलिनां मोफत शिक्षण या शिष्यवृत्ती योजनेच्या अंमलबजावणी करिता खालिल निकश दिलेले आहे ते खालिल प्रमाणे.

सदर योजना आर्थिकदृष्ट्या दुर्बल घटकातील EBC\EWS\OBC\SEBC या प्रवर्गाच्या सर्व पात्र विद्यार्थीनीनां लागू आहे. सदर योजनेचा अर्ज महाडीबीटी पोर्टल द्वारे <https://mahadbt.maharashtra.gov.in> या शासनाच्या संकेतस्थळावर जावून आपला शिष्यवृत्ती अर्ज भरून घ्यावा व त्याची एक प्रत अपलोड कागदपत्रासह महाविद्यालयात जमा करावी.

सदर योजनेत (शिक्षण शुल्क व परिक्षा शुल्क) शंभर टक्के माफीचा समावेश आहे.

शिष्यवृत्ती करिता लागणारे कागदपत्रे खालिल प्रमाणे

- १) प्रवेश घेतल्याचा पुरावा
- २) डोमेसियल सर्टिफिकेट
- ३) इनकम सर्टिफिकेट दोन्ही पालकाचे मिळुन ८ लक्ष पर्यंत
- ४) लहान कुटुंबाचे स्वयंघोषित प्रमाणपत्र.
- ५) शैक्षणिक सत्रात गॅप असल्यास गॅप प्रमाणपत्र.
- ६) वर्ग १० वी ते १२ वी च्या गुणपत्रिका.
- ७) आधार कार्ड झेरॉक्स
- ८) बँक पासबुक किंवा पोस्ट बँक खाते आधार संलग्न असावे.


Principal
Nagar Parishad Shiva#
Mahavidyalaya Mowad
Th Narkhed Dist Nagpur

5/2



महाराष्ट्र शासन

शिक्षण संचालनालय (उच्च शिक्षण)

महाराष्ट्र राज्य मध्यवर्ती इमारत पुणे ४११ ००१

web: www.dhepune.gov.in

Mail: schol.dhepune@gov.in

फोन नं. 020/26126939/2970798

क्र. उशिसं/शिष्य-2024-25/मुमोशि/ 3८५२

दि. 19.07.2024

अत्यंत महत्वाचे

9 JUL 2024

परिपत्रक

विषय :- उच्च शिक्षण घेणाऱ्या मुलींना मोफत शिक्षण योजनेच्या अंमलबजावणीबाबत

संदर्भ :- उच्च व तंत्र शिक्षण विभाग, शासन निर्णय क्र. शिष्यवृ.-२०२४/प्र.क्र.१०५/तांशि-४, दि. ०८.०७.२०२४.

उपरोक्त विषयाबाबत कळविण्यात येते की, शासन निर्णय दि. ७.१०.२०१७ नुसार राज्यातील शासकीय महाविद्यालये, शासन अनुदानित अशासकीय महाविद्यालये, अंशतः अनुदानित (टप्पा अनुदान) व कायम विना अनुदानित महाविद्यालये / तंत्र निकेतने / सार्वजनिक विद्यापीठे, शासकीय अभिमत विद्यापीठे (खाजगी अभिमत विद्यापीठे/ स्वयंअर्थसहाय्यीत विद्यापीठे वगळून) व सार्वजनिक विद्यापीठांतर्गत येणाऱ्या उपकेंद्रामधील मान्यताप्राप्त विंगरव्यावसायिक अभ्यासक्रमांना प्रवेशित कुटुंबाचे वार्षिक उत्पन्न रक्कम रु. ८.०० लक्ष किंवा त्यापेक्षा कमी आहे, अशा आर्थिकदृष्ट्या दुर्बल घटकातील मुला-मुलींना शिक्षण शुल्क व परीक्षा शुल्काच्या १०० टक्के लाभ देण्यात येतो.

तसेच संदर्भांमधील शासन निर्णयान्वये, व्यावसायिक अभ्यासक्रमास शासनाच्या सक्षम प्राधिकरणामार्फत राबविण्यात येणाऱ्या केंद्रीभूत प्रवेश प्रक्रियेद्वारे (Centralized Admission Process - CAP) (व्यवस्थापन कोंट्यातील व संस्थास्तरावरील प्रवेश वगळून) प्रवेशित विद्यार्थ्यांपैकी ज्या मुलींच्या कुटुंबाचे वार्षिक उत्पन्न रक्कम रु. ८.०० लक्ष किंवा त्यापेक्षा कमी आहे, अशा व्यावसायिक अभ्यासक्रमांसाठी प्रवेश घेणाऱ्या आर्थिकदृष्ट्या दुर्बल घटकातील, इतर मागास प्रवर्गातील, सामाजिक व शैक्षणिक दृष्ट्या मागास प्रवर्गातील नविन प्रवेशित तसेच पूर्वीपासून प्रवेश असलेल्या (अर्जाचे नुतनीकरण केलेल्या) मुलींना उच्च व तंत्र शिक्षण विभाग व इतर मागास बहुजन कल्याण विभाग या विभागाकडून वर्ष २०२४-२५ पासून शिक्षण शुल्क व परीक्षा शुल्काच्या १०० टक्के लाभ देण्यात येणार आहे.

त्या अनुषंगाने उच्च शिक्षण घेणाऱ्या मुलींना मोफत शिक्षण या योजनेची अंमलबजावणी करणेकरीता विभागीय सहसंचालक (उच्च शिक्षण) यांना पुढीलप्रमाणे निर्देश देण्यात येत आहेत.

१. योजनेची संबंधित विभागामध्ये प्रभावी अंमलबजावणी करणे करीता आपल्या कार्यक्षेत्र येणाऱ्या जिल्ह्यामधील मा. जिल्हाधिकारी यांचेशी समन्वय साधून जिल्हाधिकारी यांच्या अध्यक्षतेखाली सदरहू जिल्ह्यामधील शासकीय, अनुदानित, विना अनुदानित व कायम विना अनुदानित व्यावसायिक व विंगरव्यावसायिक अभ्यासक्रमांच्या महाविद्यालया मधील प्राचार्यांची कार्यशाळा आयोजित करावी. सदरची कार्यवाही पुढील दहा दिवसांमध्ये पूर्ण करावी.

२. तसेच विभागामधील अकृषी विद्यापीठामधील मा. कुलगुरु, कुलसचिव यांच्यासोबत महाविद्यालयातील प्राचार्य यांचेकरीता कार्यशाळा आयोजित करण्यात याव्यात.

३. मुलींना मोफत शिक्षण या योजनेची व कार्यशाळांबाबतची माहिती स्थानिक वर्तमानपत्रांमध्ये तात्काळ प्रसिध्द करावी.

Inform all colleges

24/7/24

DR (College)

21/7/24

R/215
24/07/24

25/7/24

जी. जि. शिंदे

४. विभागीय सहसंचालक, उच्च शिक्षण या कार्यालयामध्ये कनिष्ठ प्रशासन अधिकारी दर्जाच्या अधिकाऱ्याची विभागस्तर स्कॉलरशिप नोडल ऑफिसर (Scholarship Nodal Officer) यांची नेमणूक करावी तसेच अधिनस्त असलेल्या प्रत्येक जिल्हाकरीता एक याप्रमाणे शिष्यवृत्ती कामकाजाकरीता जिल्हा नोडल ऑफिसर (District Nodal Officer) यांची नेमणूक करावी. तसेच संबंधित नोडल अधिकारी यांचा संपर्क क्रमांक प्रसिध्द करावा.
५. विभागाच्या कार्यक्षेत्रामधील सर्व शासकीय, अशासकीय अनुदानित, कायम विना अनुदानित महाविद्यालये / संस्था यांचे प्राचार्य / संचालक यांना पुढीलप्रमाणे निर्देश देण्यात यावे.
- अ) महाविद्यालय / संस्था स्तरावर शिष्यवृत्ती जाणकार असलेल्या अध्यापकाची स्कॉलरशिप नोडल ऑफिसर यांची नेमणूक करण्यात यावी.
- ब) महाविद्यालयामध्ये स्वतंत्र शिष्यवृत्ती कक्ष निर्माण करून त्यामार्फत विद्यार्थ्यांना मुलींना मोफत शिक्षण या योजनेची माहिती तसेच त्याकरीता आवश्यक कागदपत्रांची पूर्वतयारी करणेबाबत माहिती देण्यात यावी.
- क) मुलींना मोफत शिक्षण या योजनेची सवितस्तर माहिती असलेला फलक महाविद्यालयाच्या दर्शनी भागात विद्यार्थ्यांच्या दृष्टीक्षेपात ठळकपणे येईल अशा स्वरूपात लावण्यात यावा.
- ड) मुलींना मोफत शिक्षण या योजनेची माहिती महाविद्यालयाच्या संकेतस्थळावर ठळकपणे प्रसिध्द करावी.

वर नमुद केल्यानुसार मुलींना मोफत शिक्षण या योजनेच्या अंमलबजावणीबाबत अधिनस्त असलेल्या सर्व महाविद्यालयांचा वेळोवेळी आढावा बैठका आयोजित करून त्यांना सदरहू योजनेच्या अंमलबजावणीबाबत येणाऱ्या अडचणी, शंका यांचे निराकरण करण्यात यावे. याबाबत संबंधित विभागीय सहसंचालक, उच्च शिक्षण यांनी व्यक्तीशः लक्ष देऊन कोणतीही पात्र विद्यार्थीनी या योजनेपासून वंचित राहणार नाही याची दक्षता घ्यावी.



(डॉ. प्रौलद्र देवळाणकर)
प्र. शिक्षण संचालक (उच्च शिक्षण)
महाराष्ट्र राज्य, पुणे १६

प्रति,

सर्व विभागीय सहसंचालक, उच्च शिक्षण विभाग.

प्रत :- कुलसचिव, सर्व अकृषी विद्यापीठे यांना तात्काळ कार्यवाहीसाठी.

प्रत :- मा. प्रधान सचिव, उच्च व तंत्र शिक्षण विभाग, मंत्रालय, मुंबई यांना माहितीस्तव सादर.



महाराष्ट्र शासन
शिक्षण संचालनालय (उच्च शिक्षण)
महाराष्ट्र राज्य मध्यवर्ती इमारत पुणे ४११ ००१

web: www.dhepune.gov.in

Mail: schol.dhepune@gov.in

फोन नं.020/26126939/2970798

क्र.उशिसं/शिष्य-2024-25/मुमोशि/3 L ५ 3

दि. 19.07.2024

9 JUL 2024

परिपत्रक

विषय :- उच्च शिक्षण घेणाऱ्या मुलींना मोफत शिक्षण योजनेच्या अंमलबजावणी बाबत

**संदर्भ :- उच्च व तंत्र शिक्षण विभाग, शासन निर्णय क्र.शिष्यवृ.-२०२४/प्र.क्र.१०५/तांशि-४,
दि.०८.०७.२०२४.**

उपरोक्त विषयाबाबत कळविण्यात येते की, शासन निर्णय दि. ७.१०.२०१७ नुसार राज्यातील शासकीय महाविद्यालये, शासन अनुदानित अशासकीय महाविद्यालये, अंशतः अनुदानित (टप्पा अनुदान) व कायम विना अनुदानित महाविद्यालये / तंत्र निकेतने ✓ सार्वजनिक विद्यापीठे, शासकीय अभिमत विद्यापीठे (खाजगी अभिमत विद्यापीठे/ स्वयंअर्थसहाय्यीत विद्यापीठे वगळून) व सार्वजनिक विद्यापीठांतर्गत येणाऱ्या उपकेंद्रामधील मान्यताप्राप्त विगारव्यावसायिक अभ्यासक्रमांना प्रवेशित कुटुंबाचे वार्षिक उत्पन्न रक्कम रु. ८.०० लक्ष किंवा त्यापेक्षा कमी आहे, अशा आर्थिकदृष्ट्या दुर्बल घटकातील मुला-मुलींना शिक्षण शुल्क व परीक्षा शुल्काच्या १०० टक्के लाभ देण्यात येतो.

तसेच संदर्भाधिन शासन निर्णयान्वये, व्यावसायिक अभ्यासक्रमास शासनाच्या सक्षम प्राधिकरणामार्फत राबविण्यात येणाऱ्या केंद्रीभूत प्रवेश प्रक्रियेद्वारे (Centralized Admission Process – CAP) (व्यवस्थापन कोट्यातील व संस्थास्तरावरील प्रवेश वगळून) प्रवेशित विद्यार्थ्यांपैकी ज्या मुलींच्या कुटुंबाचे वार्षिक उत्पन्न रक्कम रु. ८.०० लक्ष किंवा त्यापेक्षा कमी आहे, अशा व्यावसायिक अभ्यासक्रमांसाठी प्रवेश घेणाऱ्या आर्थिकदृष्ट्या दुर्बल घटकातील, इतर मागास प्रवर्गातील, सामाजिक व शैक्षणिक दृष्ट्या मागास प्रवर्गातील नविन प्रवेशित तसेच पूर्वीपासून प्रवेश असलेल्या (अर्जाचे नुतनीकरण केलेल्या) मुलींना उच्च व तंत्र शिक्षण विभाग व इतर मागास बहुजन कल्याण विभाग या विभागाकडून वर्ष २०२४-२५ पासून शिक्षण शुल्क व परीक्षा शुल्काच्या १०० टक्के लाभ देण्यात येणार आहे.

त्याअनुषंगाने उच्च शिक्षण घेणाऱ्या मुलींना मोफत शिक्षण या योजनेची अंमलबजावणी करणेकरिता महाविद्यालयांना पुढीलप्रमाणे निर्देश देण्यात येत आहेत.

१. **मुलींना मोफत शिक्षण या योजनेची** माहिती महाविद्यालयाच्या संकेतस्थळावर ठळकपणे प्रसिध्द करावी.
२. **महाविद्यालयातील** प्रवेश प्रक्रियेच्या प्रमुखाने प्रवेशावेळी सर्व पात्र मुलींना सदरहू योजनेची सविस्तर माहिती तसेच शिष्यवृत्तीची पूर्वतयारी करणेकरिता आवश्यक कागदपत्रांची माहिती द्यावी.
३. **सदरहू योजनेची** प्रभावी अंमलबजावणी करणेकरिता महाविद्यालयामधील जाणकार अध्यापकांची स्कॉलरशिप नोडल ऑफिसर (Scholarship Nodal Officer) म्हणून नेमणूक करण्यात यावी.
४. **महाविद्यालयाच्या** स्तरावर विद्यार्थ्यांना शिष्यवृत्ती योजनेबाबत माहिती होणेकरिता तसेच विद्यार्थ्यांना येणाऱ्या अडचणींचे निराकरण करणेकरिता स्कॉलरशिप नोडल ऑफिसर (Scholarship Nodal Officer) यांच्या अधिपत्याखाली स्वतंत्र शिष्यवृत्ती कक्ष निर्माण करण्यात यावा.
५. **मुलींना मोफत शिक्षण या योजनेबाबतची** सविस्तर माहितीचा फलक महाविद्यालयाच्या दर्शनी भागात लावावा. सदरहू फलक हा महाविद्यालयाच्या प्रवेशद्वाराजवळ तसेच विद्यार्थ्यांच्या दृष्टीक्षेपात ठळकपणे येईल अशा स्वरूपात लावण्यात यावा.

६. शिष्यवृत्ती योजनांचे आवेदन पत्रे सादर करणेबाबत प्रात्यक्षिक प्रशिक्षण (Hands on Training) महाविद्यालयाच्या स्तरावर आयोजित करावे.
७. विद्यार्थ्यांना येणा-या अडचणींचे निराकरण करणेकरीता महाविद्यालयातील स्कॉलरशिप नोडल ऑफिसर (Scholarship Nodal Officer) यांचा संपर्क क्रमांक दर्शनी भागात लावावा.

वर नमुद केल्यानुसार मुलींना मोफत शिक्षण या योजनेच्या अंमलबजावणीबाबत दिलेल्या निर्देशानुसार महाविद्यालयामधील स्कॉलरशिप नोडल ऑफिसर (Scholarship Nodal Officer) यांची नाव, पदनाम व संपर्क क्रमांक याबाबतची माहिती संबंधित विभागीय सहसंचालक, उच्च शिक्षण यांचेकडे तात्काळ सादर करावी. तसेच मुलींना मोफत शिक्षण या योजनेच्या अंमलबजावणीबाबत केलेल्या कार्यवाहीबाबत वेळोवेळी संबंधित विभागीय सहसंचालक, उच्च शिक्षण यांना अहवाल सादर करावा. तसेच कोणतीही पात्र विद्यार्थीनी या योजनेपासून वंचित राहणार नाही याची दक्षता घ्यावी.



(डॉ. शैलेंद्र देवळाणकर)
प्र. शिक्षण संचालक (उच्च शिक्षण)
महाराष्ट्र राज्य, पुणे १६

प्रति,

प्राचार्य / संचालक,

सर्व शासकीय, अशासकीय अनुदानित, कायम विनाअनुदानित महाविद्यालये / संस्था.

प्रत :- १. सर्व विभागीय सहसंचालक, उच्च शिक्षण विभाग

२. कुलसचिव, सर्व अकृषी विद्यापीठे.

उक्त परिपत्रकान्वये दिलेल्या निर्देशानुसार मुलींना मोफत शिक्षण या योजनेची अंमलबजावणी करणेकरीता महाविद्यालयांना आपल्या स्तरावरून सूचना देण्यात याव्यात. तसेच योजनेच्या अंमलबजावणीबाबत केलेल्या कार्यवाहीचा वेळोवेळी आढावा घेण्यात यावा.

प्रत :- मा. प्रधान सचिव, उच्च व तंत्र शिक्षण विभाग, मंत्रालय, मुंबई यांना माहितीस्तव सादर.

उच्च शिक्षण घेणाऱ्या मुलींना मोफत शिक्षण योजना प्रश्नोत्तरे

१	राज्य शासनाने उच्च शिक्षण घेणाऱ्या मुलींच्या पदवी, पदविका व पदव्युत्तर पदवी चे शिक्षण मोफत केले हे खरे आहे काय ?
⇨	होय, हे खरे आहे. शैक्षणिक वर्ष सन २०२४-२५ व त्यापूर्वी ज्या विद्यार्थीनींनी प्रवेश घेतलेला आहे व सध्या विविध शैक्षणिक सत्रात शिकत आहेत अशा महाराष्ट्रातील अधिवास धारक व वादग्रस्त महाराष्ट्र - कर्नाटक सीमा क्षेत्रातील ज्या विद्यार्थीनी विहित अटी व शर्तीची पूर्तता करतील अशा सर्व पात्र मुलींना या योजनेचा लाभ शैक्षणिक वर्ष सन २०२४-२५ पासून पुढे लागू राहिल. पालकांचे रु. ८.०० लक्ष किंवा त्यापेक्षा कमी वार्षिक उत्पन्न असलेल्या मुलींच्या पदवी, पदविका व पदव्युत्तर पदवी चे शिक्षण मोफत केले आहे.
२	या योजनेसाठी अर्ज कोठे करावा ?
⇨	सदर योजनेसाठी महाडीबीटी पोर्टलद्वारे (https://mahadbt.maharashtra.gov.in) या संकेतस्थळावरून विहित मुदतीत ऑनलाईन पध्दतीने अर्ज करण्यात यावा.
३	मुलींना मोफत शिक्षण योजना या योजनेत कोणत्या शुल्काचा समावेश आहे ?
⇨	प्रवेश घेतलेल्या अभ्यासक्रमांचे वार्षिक शैक्षणिक शुल्क व परीक्षा शुल्क (Tuition Fee व Exam Fee) या शुल्काचा समावेश आहे. व्यावसायिक अभ्यासक्रमांसाठी शुल्क नियामक प्राधिकरण व विगरव्यावसायिक अभ्यासक्रमांसाठी सक्षम प्राधिकरणाने निश्चित केलेले १०० टक्के मर्यादेपर्यंतचे शिक्षण शुल्क शिष्यवृत्ती स्वरूपात देण्यात येईल. सदरचे शुल्क हे शासन मान्यता प्राप्त व्यावसायिक अभ्यासक्रमांकरिता संबंधित विद्यापीठ, तंत्रशिक्षण मंडळ, उच्च माध्यमिक शिक्षण मंडळ इत्यादी कडून आकारण्यात येणारे परीक्षा शुल्क व शासन मान्यता प्राप्त विगर व्यावसायिक अभ्यासक्रमांचे १०० टक्के मर्यादेपर्यंत परीक्षा शुल्क शिष्यवृत्ती स्वरूपात पात्र विद्यार्थ्यांना मंजूर करण्यात येईल.
४	अर्ज भरावयाची अंतिम मुदत कोणती ?
⇨	याबाबत वेळोवेळी स्वतंत्रपणे महाविद्यालयांना निर्देश देण्यात येतात. तसेच अर्ज भरण्याबाबतचे वेळापत्रक महाडीबीटी पोर्टलवर प्रसिध्द करण्यात येते. (https://mahadbt.maharashtra.gov.in)
५	या योजनेच्या लाभासाठी अर्जासोबत कोणकोणती कागदपत्रे आवश्यक आहेत ?
⇨	१. अभ्यासक्रमासाठी प्रवेश घेतल्याचा पुरावा. २. अधिवास प्रमाणपत्र - सक्षम प्राधिकरणाने दिलेले ३. उत्पन्न प्रमाणपत्र - कुटुंबातील दोन्ही पालकांचे मागेल वर्षांचे एकत्रित उत्पन्न प्रमाणपत्र. सदर प्रमाणपत्र हे किमान संबंधित तहसिलदार अथवा सक्षम प्राधिकारी यांचे असावे.

	<p>४. लहान कुटुंबाचे स्वयंघोषित प्रमाणपत्र.</p> <p>५. अभ्यासक्रमात खंड असल्यास खंड प्रमाणपत्र</p> <p>६. नवीन अर्ज करतांना १० मी / १२ मी ची गुणपत्रिका आवश्यक तसेच नूतनीकरणे करीता मागील वर्षांची गुणपत्रिका आवश्यक आहे.</p>
६	ही कागदपत्रे कोठे उपलब्ध होतील ?
⇨	अधिवास प्रमाणपत्र व उत्पन्न प्रमाणपत्र आपले सरकार पोर्टलद्वारे संबंधित प्राधिकरणाकडे अर्ज केल्यास उपलब्ध होतील. (https://aaplesarkar.mahaonline.gov.in)
७	ही योजना शैक्षणिक वर्ष सन २०२४-२५ पासून लागू केली असल्याने या आधी प्रवेश घेतलेल्या व अभ्यासक्रम पूर्ण न झालेल्या पदवी अभ्यासक्रमातील मुलींना ही योजना लागू आहे का ?
⇨	शैक्षणिक वर्ष सन २०२४-२५ व त्यापूर्वी ज्या विद्यार्थींनी प्रवेश घेतलेला आहे व सध्या विविध शैक्षणिक सत्रात शिकत आहेत अशा महाराष्ट्रातील अधिवास धारक व वादग्रस्त महाराष्ट्र - कर्नाटक सीमा क्षेत्रातील ज्या विद्यार्थींनी विहित अटी व शर्तीची पूर्तता करतील अशा सर्व पात्र मुलींना या योजनेचा लाभ शैक्षणिक वर्ष २०२४-२५ पासून पुढे लागू राहील.
८	माध्यमिक शालांत परीक्षा उत्तीर्ण असलेल्या / उच्च माध्यमिक शालांत परीक्षा उत्तीर्ण असलेल्या मुलींनी पदविका अभ्यासक्रमास प्रवेश घेतला असल्यास पदविका अभ्यासक्रमासाठी सदर योजना लागू आहे का ?
⇨	होय. उच्च व तंत्र शिक्षण विभाग, शासन निर्णय दि. ७.१०.२०१७ मध्ये नमूद असलेल्या पदविका, पदवी, पदव्युत्तर पदवी या अभ्यासक्रमांना सदर योजना लागू आहे.
९	प्रवेश घेताना मुलींना शिक्षण शुल्क व परीक्षा शुल्क महाविद्यालयास भरावे लागणार आहेत का ?
⇨	१. शिक्षण शुल्क - प्रवेश घेताना मुलींना शिक्षण शुल्क महाविद्यालयास भरावे लागणार नाही. सदर योजनेतर्गत मुलींना अनुज्ञेय असणाऱ्या शिक्षण शुल्क शिष्यवृत्तीची रक्कम ही संबंधित मुलींकडून प्रवेशाच्या वेळी आगाऊ स्वरूपात घेण्यात येऊ नये व विद्यार्थ्यांनीची पिढवणुक हांगार नाही याची योग्य तो खात्री शैक्षणिक संस्था करेल याबाबत विभागामार्फत निर्देश देण्यात येत आहेत. २. परीक्षा शुल्क - पात्र लाभार्थ्यांना देण्यात येणारी परीक्षा शुल्क लाभाची रक्कम ही थेट स्वरूपात लाभार्थ्यांच्या आधार संलग्नित बँक खात्यात संबंधित प्रशासकीय विभागाकडून वितरीत होणार असल्याने सदरचे शुल्क महाविद्यालयास भरणे आवश्यक आहे. योजनेसाठी आवेदनपत्र सादर केलेल्या व अटी व शर्तीची पूर्तता होत असलेल्या विद्यार्थींनीस या शुल्काची प्रतिपूर्ती करण्यात येईल.
१०	शैक्षणिक वर्ष जून पासून सुरु झाले असल्याने यापूर्वी प्रवेश घेतलेल्या मुलींनी महाविद्यालयाकडे भरलेले शिक्षण शुल्क मुलींना परत मिळणार का ?
⇨	होय. सदर योजना शैक्षणिक वर्ष सन २०२४-२५ व त्यापूर्वी ज्या विद्यार्थींनी प्रवेश घेतलेला आहे व सध्या विविध शैक्षणिक सत्रात शिकत आहेत अशा विद्यार्थींनीसाठी लागू असल्याने सन २०२४-२५ साठी प्रवेश घेतलेल्या मुलींच्या महाविद्यालयाकडे भरलेल्या शिक्षण शुल्काची प्रतिपूर्ती करण्यात येईल.

	याकरीता शिक्षण शुल्क भरलेले असले तर अर्ज करतवेळी भरण्यात आलेले शिक्षण शुल्क नमूद करण्यात यावे.
११	सदर योजना कायम विनाअनुदानित महाविद्यालयामधील व्यावसायिक व विंगर व्यावसायिक अभ्यासक्रमांना लागू आहे का ?
⇨	होय. उच्च व तंत्र शिक्षण विभाग, शासन निर्णय दि. ७.१०.२०१७ मध्ये नमूद असलेल्या पदविका, पदवी, पदव्युत्तर पदवी या अभ्यासक्रमांना सदर योजना लागू आहे.
१२	या योजनेचा लाभ कुटूंबातील किती मुलींना लागू आहे ?
⇨	या योजनेचा लाभ कुटूंबातील केवळ दोन अपत्यांपुरता मर्यादित आहे ?
१३	दुरस्थ अथवा अर्धवेळ स्वरूपात चालविल्या जाणाऱ्या अभ्यासक्रमांसाठी प्रवेश घेतलेल्या मुलींना या योजनेचा लाभ घेता येईल ?
⇨	नाही. सदर योजना पूर्णवेळ अभ्यासक्रमासाठी मागील सत्रातील किमान ५० टक्के उपस्थितीची अट पूर्ण करणाऱ्या मुलींना लागू आहे.
१४	या योजनेच्या लाभासाठी आधार क्रमांक आवश्यक आहे का ?
⇨	होय. महाराष्ट्र आधार (वित्तीय व इतर सहाय्य, लाभ आणि सेवा यांचे लक्षित वितरण) अधिनियम २०१६, अन्वये दिनांक १३.०४.२०१७ रोजी राजपत्रात प्रसिध्द केलेली अधिसूचना (असाधारण क्रमांक ८७) व दि. १५.०४.२०१७ मधील शासन निर्णयातील तरतुदीनुसार ऑनलाईन अर्जासोबत पात्र इच्छुक अर्जदारांनी त्यांचा आधार क्रमांक देणे आवश्यक आहे. तसेच ज्या बँक खात्यात पात्र लाभार्थ्यांना रक्कम प्राप्त करून घ्यावयाची आहे असे खाते ऑनलाईन अर्जासोबत दिलेल्या आधारक्रमांकाशी संलग्न असल्याची खात्री करणे आवश्यक आहे.
१५	सदर योजना कोणत्या प्रवर्गासाठी लागू आहे ?
⇨	सदर योजना आर्थिकदृष्ट्या दुर्बल घटकातील (EBC/ EWS) , इतर मागास प्रवर्गातील (OBC) , सामाजिक व शैक्षणिकदृष्ट्या मागास प्रवर्ग (SEBC) या प्रवर्गातील पात्र मुलींना लागू आहे.
१६	ऑनलाईन पद्धतीने अर्ज भरताना येणाऱ्या अडचणीबाबत कोणाशी संपर्क करावा ?
⇨	१. संबंधित महाविद्यालयाचे प्राचार्य/ नोडल अधिकारी. २. संबंधित विभागीय सहसंचालक कार्यालयातील शिष्यवृत्तीचे काम पाहणारे नोडल अधिकारी / कर्मचारी. ३. MahafI च्या महाडीबीटी पॉर्टलवरील "Grievance Section" मध्ये अडचणीची नोंद करावी.

१७	योजनेबाबतची सखोल माहिती / मार्गदर्शक तत्वे कोठे पाहावयास मिळतील ?
⇨	महाडीबीटी पोर्टलवर योजनेची संपूर्ण माहिती नमूद आहे. उच्च शिक्षण संचालनालयाचे संकेतस्थळ https://dhepune.gov.in , तंत्र शिक्षण संचालनालयाचे संकेतस्थळ https://www.dtemaharashtra.gov.in तसेच कला संचालनालयाचे https://doa.maharashtra.gov.in या अधिकृत संकेतस्थळावर सुध्दा योजनेची संपूर्ण माहिती नमूद आहे.
१८	विद्यार्थ्यांना ऑनलाईन पद्धतीने अर्ज करते वेळी पूर्वतयारी म्हणून कोणत्या बाबी आवश्यक आहेत ?
⇨	१. आधार संलग्नित बँक खाते २. महाविद्यालयांची प्रवेश पावती (Scanned Copy) ३. अधिवास प्रमाणपत्र. ४. उत्पन्न दाखला.
१९	अर्जाची पडताळणी कशा प्रकारे केली जाते ?
⇨	अर्जदाराने महाडीबीटी पोर्टलद्वारे ऑनलाईन भरलेल्या अर्जाची छाननी खालील ३ स्तरावर करण्यात येते. १. महाविद्यालय २. विभागस्तर ३. संचालनालय (राज्यस्तर)
२०	अर्ज भरतेवेळी काही त्रुटी/ चुकीचा भरला गेल्यास अर्ज जमा केल्यानंतर अर्जाची दुरुस्ती कशी करता येते का ?
⇨	होय. ऑनलाईन अर्ज भरल्यानंतर त्यात दुरुस्ती करावयाची झाल्यास संबंधित महाविद्यालयाशी संपर्क करून आवेदनपत्र कोणत्या स्तरावर आहे याबाबत पाहणी करून दुरुस्तीस संधी देण्यात येते. तथापि राज्यस्तरावरून अर्ज नामंजूर होण्यापूर्वी विहित मुदतीत सदर बदल करण्याची सुविधा आहे.
२१	विद्यार्थ्यांना शिष्यवृत्ती मंजूर झाली किंवा कसे याबाबतची माहिती कशी समजू शकेल ?
⇨	आवेदनपत्र सादर करतेवेळी विद्यार्थ्यांस शिष्यवृत्तीचा User Id व Password उपलब्ध होतो, याआधारे शिष्यवृत्ती अर्जावर होत असलेली कार्यवाही विद्यार्थ्यांस ऑनलाईन दिसून येते.
२२	मंजूर शिष्यवृत्ती किती टप्प्यात बँक खात्यात जमा केली जाते ?
⇨	मंजूर शिष्यवृत्ती सत्र निहाय दोन टप्प्यात बँक खात्यात जमा केली जाते.
२३	या योजने अंतर्गत लाभ प्राप्त करण्याकरिता केवळ CAP मार्फत व्यावसायिक अभ्यासक्रमांना प्रवेशीत विद्यार्थ्यांनी पात्र आहेत काय ?
⇨	होय. व्यावसायिक अभ्यासक्रमांकरिता दरवर्षी शासनाच्या सक्षम प्राधिकरणामार्फत राबविण्यात येणाऱ्या केंद्रीभूत प्रवेश प्रक्रिया (Centralized Admission Process - CAP) मार्फतच प्रवेश घेणाऱ्या विद्यार्थ्यांनीकरिता ही योजना लागू आहे.

२४	इतर शिष्यवृत्ती योजनेचा लाभ घेतलेले विद्यार्थीनी सदरहू योजनेचा लाभ घेऊ शकतात का ?
⇨	नाही. शासनाच्या विविध शिष्यवृत्ती योजनांपैकी केवळ कोणत्याही एकाच योजनेतर्गत लाभ मिळण्यास संबंधित विद्यार्थीनी पात्र असतील.
२५	सदरहू योजना कोणास लागू नाही.
⇨	छात्रगो अभिमत विद्यापीठे / स्वयंअर्थसहाय्यात विद्यापीठे यामध्ये प्रवेशित विद्यार्थीनी तसेच व्यवस्थापन कोट्यातील व संस्थास्तरावरील प्रवेश घेणाऱ्या मुलींना सदरहू योजना लागू नाही.
